



IL-KUMMISSJONI
EWROPEA

Brussell, 8.7.2024
COM(2024) 518 final

2024/0173 (NLE)

Proposta għal

DECIJONI TAL-KUNSILL

dwar l-eżistenza ta' deficit eċċessiv fil-Belġju

MT

MT

Proposta għal

DECIJONI TAL-KUNSILL

dwar l-eżistenza ta' deficit eċċessiv fil-Belġju

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 126(6) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-observazzjonijiet magħmula mill-Belġju,

Billi:

- Skont l-Artikolu 126 TFUE, l-Istati Membri għandhom jevitaw deficitis eċċessivi tal-gvern.
- Il-Patt ta' Stabbiltà u Tkabbir (PST) huwa bbażat fuq l-objettiv ta' finanzi governativi sodi bħala mezz sabiex jissahħu l-kundizzjonijiet ghall-istabbiltà tal-prezzijiet u għal tkabbir sostenibbli b'saħħtu, sostenibbli u inkluživ mirfud minn stabbiltà finanzjarja, u b'hekk jappoġġa li jintlaħqu l-objettivi tal-Unjoni għal tkabbir u impieggi sostenibbli.
- Il-procedura ta' deficit eċċessiv (PDE) skont l-Artikolu 126 TFUE, kif iċċarata mir-Regolament tal-Kunsill (KE) Nru 1467/97 dwar li tithaffef u li tiġi ċċarata l-implementazzjoni tal-procedura ta' deficit eċċessiv ⁽¹⁾ (li tifforma parti mill-Patt ta' Stabbiltà u Tkabbir) tipprevedi deċiżjoni dwar l-eżistenza ta' deficit eċċessiv. Il-Protokoll Nru 12 dwar il-PDE, anness mat-Trattat dwar l-Unjoni Ewropea u t-TFUE jistabbilixxi aktar dispożizzjonijiet relatati mal-implementazzjoni tal-procedura ta' deficit eċċessiv. Ir-Regolament tal-Kunsill (KE) Nru 479/2009 ⁽²⁾ jistipula regoli u definizzjonijiet iddettaljati għall-applikazzjoni ta' dawk id-dispożizzjonijiet. Il-qafas ta' governanza ekonomika riformat tal-UE, li daħal fis-seħħ fit-30 ta' April 2024, jinkludi r-Regolament tal-Kunsill (UE) 2024/1264 li jemenda r-Regolament tal-Kunsill (KE) Nru 1467/97. Ir-riforma żammet ir-regoli tal-procedura ta' deficit eċċessiv minhabba nuqqas ta' konformità mal-kriterju tad-deficit generalment l-istess, filwaqt li għall-Istati Membri bi proporżjon tad-dejn tal-gvern ogħla minn 60 % tal-PDG, il-procedura ta' deficit eċċessiv minhabba nuqqas ta' konformità mal-kriterju tad-dejn se tiffoka fuq tluq mill-perkors tan-nefqa netta li se jiġi stabbilit mill-Kunsill skont ir-Regolament (UE) 2024/1263 abbażi tal-pjanijiet fiskali-strutturali ta' terminu medju li jridu jiġu ppreżentati mill-Istati Membri. Peress li l-Kunsill għadu ma stabbiliex il-perkors tan-nefqa netta għall-Belġju, il-Kummissjoni ma tistax tivvaluta l-konformità mal-kriterju tad-dejn f'konformità mar-regoli l-ġoddha. Għaldaqstant, din

⁽¹⁾ ĠU L 209, 2.8.1997, ELI: <http://data.europa.eu/eli/reg/1997/1467/2024-04-30>.

⁽²⁾ ĠU L 145, 10.6.2009, p. 1.

id-Deciżjoni tal-Kunsill tikkonċerna biss l-eċċess tal-proporzjon tad-deficit tal-gvern mal-prodott domestiċu gross (PDG) fir-rigward tal-valur referenzjarju ta' 3 % tal-PDG.

4. Skont l-Artikolu 126(5) TFUE, jekk il-Kummissjoni tqis li jkun ježisti, jew li jista' jkun hemm, deficit eċċessiv fi Stat Membru, din għandha tindirizza opinjoni lill-Istat Membru kkonċernat u tgħarraf lill-Kunsill kif xieraq. Wara li kkunsidrat ir-rapport tagħha adottat skont l-Artikolu 126(3) TFUE u wara li kkunsidrat l-opinjoni tal-Kunitat Ekonomiku u Finanzjarju adottat skont l-Artikolu 126(4) TFUE, il-Kummissjoni kkonkludiet li ježisti deficit eċċessiv fil-Belġju. Fit-8 ta' Lulju 2024, il-Kummissjoni għaldaqstant indirizzat tali opinjoni lill-Belġju u infurmat lill-Kunsill kif xieraq. ⁽³⁾
5. L-Artikolu 126(6) TFUE jistipula li l-Kunsill irid jikkunsidra kull osservazzjoni li l-Istat Membru kkonċernat ikun jixtieq jesprimi qabel ma jieħu deċiżjoni wara stima kumplessiva dwar jekk ikunx ježisti deficit eċċessiv. Fil-każ tal-Belġju, dik l-istima kumplessiva twassal għall-konkużjonijiet li ġejjin.
6. Skont id-data vvalidata mill-Eurostat fit-22 ta' April 2024 ⁽⁴⁾, id-deficit tal-gvern estiż fil-Belġju lahaq l-4,4 % tal-PDG fl-2023, u d-dejn tal-gvern estiż kien ta' 105,2 % tal-PDG. Ir-rapport tal-Kummissjoni skont l-Artikolu 126(3) TFUE qies li l-eċċess tad-deficit fuq il-valur referenzjarju tat-Trattat ta' 3 % tal-PDG fl-2023 mhux wieħi eċċeżzjonali, peress li la jirriżulta minn avveniment mhux tas-soltu u lanqas minn reċessjoni ekonomika severa fis-sens tal-Patt ta' Stabbiltà u Tkabbir. Fl-2023 il-PDG reali tal-Belġju kiber b'1,4 % tal-PDG, wara tkabbir tal-PDG ta' 3,0 % fl-2022. L-eċċess ippjanat fuq il-valur referenzjarju tat-Trattat ukoll mhux temporanju, ibbaż fuq it-tbassir tar-rebbiegħa tal-2024 tal-Kummissjoni, li jiprojetta li d-deficit tal-gvern estiż jibqa' 'il fuq minn 3 % tal-PDG fl-2024 u fl-2025. Kollox ma' kollox, id-deficit għall-2023 kien 'il fuq u mhux qrib il-valur referenzjarju tat-Trattat ta' 3 % tal-PDG. L-eċċess mhux wieħi meqjus bħala eċċeżzjonali kif definit mit-Trattat u l-Patt ta' Stabbiltà u Tkabbir, u mhux temporanju. Għalhekk, il-kriterju tad-deficit kif definit mit-Trattat u r-Regolament (KE) Nru 1467/97 *prima facie* mhux issodisfat.
7. Skont il-Programm ta' Stabbiltà tal-2024, id-deficit tal-gvern estiż tal-Belġju huwa ppjanat li jilhaq l-4,6 % tal-PDG fl-2024. It-tbassir tar-rebbiegħa 2024 tal-Kummissjoni ⁽⁵⁾ jindika deficit ta' 4,4 % tal-PDG, 'il fuq u mhux qrib il-valur referenzjarju tat-Trattat ta' 3 % tal-PDG.
8. F'konformità mar-rekwiziti tal-Artikolu 126(3) TFUE, il-Kummissjoni analizzat ukoll il-fatturi rilevanti kollha fir-rapport tagħha skont l-Artikolu 126(3) TFUE. Kif stabbilit fl-Artikolu 2(4) tar-Regolament (KE) Nru 1467/97, meta tīgi vvalutata l-konformità abbaži tal-kriterju tad-deficit, jekk il-proporzjon tad-dejn tal-gvern mal-PDG jaqbeż il-valur referenzjarju, għandhom jitqiesu l-fatturi rilevanti fil-passi wara r-rapport skont l-Artikolu 126(3) TFUE u li jwasslu għad-deċiżjoni dwar l-eżistenza ta' deficit eċċessiv biss jekk – qabel ma jitqiesu dawn il-fatturi rilevanti – id-deficit tal-gvern estiż jibqa' qrib il-valur referenzjarju u l-eċċess tiegħu 'il fuq mill-valur referenzjarju

⁽³⁾ Id-dokumenti kollha relatati mal-PDE għall-Belġju jinsabu fuq: https://economy-finance.ec.europa.eu/economic-and-fiscal-governance/stability-and-growth-pact/corrective-arm-excessive-deficit-procedure/closed-excessive-deficit-procedures/belgium_en.

⁽⁴⁾ L-Indikaturi tal-euro tal-Eurostat ippubblikati fit-22 ta' April 2024. Ara: <https://ec.europa.eu/eurostat/en/web/products-euro-indicators/w/2-22042024-AP>.

⁽⁵⁾ Tbassir Ekonomiku Ewropew - Rebbiegħa 2024, *European Economy-Institutional Paper*, Nru 286, 15 ta' Mejju 2024.

jkun temporanju. Fil-każ tal-Belġju, il-kondizzjoni doppja ma ġietx issodisfata. Għalhekk, il-fatturi rilevanti ma jitqisux fil-passi li jwasslu għal din id-deċiżjoni.

9. Fid-dawl tal-iskadenza tal-20 ta' Settembru 2024 għall-preżentazzjoni tal-pjan fiskali-strutturali nazzjonali ta' terminu medju f'konformità mal-Artikolu 36 tar-Regolament (UE) 2024/1263, il-Kunsill jieħu nota li l-pass li jmiss fil-proċedura, jiġifieri r-rakkmandazzjoni tal-Kummissjoni għal rakkmandazzjoni tal-Kunsill skont l-Artikolu 126(7) TFUE dwar il-korrezzjoni tad-deficit eċċessiv, se jittieħed flimkien mal-opinjonijiet tal-Kummissjoni dwar l-abbozz tal-pjanijiet baġitarji tal-Istati Membri taż-żona tal-euro skont l-Artikolu 7 tar-Regolament (UE) Nru 473/2013. Dan l-aproċċe jippermetti li tiġi żgurata l-konsistenza bejn ir-rekwiziti baġitarji skont il-proċedura ta' deficit eċċessiv u l-perkors ta' aġġustament stabbilit fil-pjanijiet fiskali-strutturali ta' terminu medju. L-iffacilitar ta' tali konsistenza filwaqt li tiġi evitata lakuna fis-sorveljanza skont il-proċedura ta' deficit eċċessiv, jirrikjedi li l-pjanijiet fiskali-strutturali ta' terminu medju tal-Istati Membri jiġu ppreżentati fil-pront. Din l-iskeda ta' żmien hija eċċejżjonali u marbuta mat-tranżizzjoni għall-qafas il-ġdid, u għalhekk ma toħloqx preċedent. Il-Kunsill jieħu nota wkoll li, fin-nuqqas ta' prezantazzjoni f'waqtha tal-pjan ta' terminu medju, ir-rakkmandazzjoni tal-Kummissjoni għal rakkmandazzjoni tal-Kunsill skont l-Artikolu 126(7) se tikkunsidra t-tajjeb referenzjali trażmessha mill-Kummissjoni lill-Istat Membru ddeterminata skont ir-Regolament (UE) 2024/1263.

ADOTTA DIN ID-DECIŻJONI:

Artikolu 1

Minn stima kumplessiva jirriżulta li ježisti deficit eċċessiv fil-Belġju minħabba nuqqas ta' konformità mal-kriterju tad-deficit.

Artikolu 2

Din id-deciżjoni hija indirizzata lir-Renju tal-Belġju.

Magħmul fi Brussell,

*Għall-Kunsill
Il-President*